

MINUTI

KUNSILL LOKALI ŻURRIEQ

IT-TMIEN LEGISLATURA

LAQGH A NUMRU SITTA U TLETIN

21ta' FRAR, 2018

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku Rita Grima u l-Kunsilliera Dr Tiffany Ann Farrugia, is-Sur Joseph D'Amato, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

Ambaxxatur taż-Żgħażaġh

Is-Sur Kaydem Schembri ma setgħax jattendi għax jinsab imsiefer fuq studju.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

36.1	<i>QARI TAL-ITTRI TA' APOLOGIJA</i>
36.1.1	Il-Kunsillier Dr Jean Pierre Attard informa li ma jistax jattendi minhabba x-xogħol. L-ittra ta' apologija giet aċċettata. Dok.1 meħmuż.
36.2	<i>KUNSIDERAZZJONI U APPROVAZZJONI TAL-MINUTI</i>
36.2.1	Ġew approvati l-minuti tal-ħamsa u tletin –il seduta.
36.3	<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA / KUNSILL LOKALI ŻGHAŻAGH/TAS-SOTTO KUMITAT TURIŻMU U KULTURA/ SOTTO KUMITAT ANZJANI</i>
36.3.1	Ġew approvati l-minuti tas-seduta numru 44 tal-Kumitat Amministrattiv.

36.4		<i>APPROVAZZJONI TAL-MINUTI TAR-REĠJUN NOFSINHAR u TAL-ASSOĊJAZZJONI KUNSILLI LOKALI</i>
36.4.1		Ġew approvati l-minuti tal-Kumitat Reġjonali Nofsinhar tal-20 ta' Diċembru, 2017. F'dan il-hin daħal għas-seduta l-Kunsillier Dino Bonnici (18:20)
36.5		<i>KOMUNIKAZZJONI MIS-SINDKU</i>
36.5.1		Is-Segretarju Eżekuttiv ressqet il-minuti u r-rapport li għamel il-contract manager fuq ix-xogħol li qed jagħmel il-Kuntrattur fuq il-ġonna u soft areas u fuq il-manutenzjoni li hemm bżonn li ssir fi ġnien l-Ewropa fi Triq Bronja. Dok 2 mehmuz
36.5.2		Is-Segretarju Eżekuttiv infurmat li illum kellha laqgħa ma' rappreżentant tal-WSC fejn talbu li issir bankina fi Triq Hal Far (fl-ewwel parti) fejn huma għandhom installat meter box. Is-Segretarju Eżekuttiv wriet il-parti tat-triq involuta. Tqajmet diskussjoni li f'dik il-parti tat-triq il-Kunsill Lokali taż-Żurrieq jgħamel il-patching u jaqta' l-haxix hażin, għalkemm din il-parti tat-triq ma tagħmilx mal-konfini taż-Żurrieq. Kien hemm qbil li dik il-parti tat-triq galadarba tagħmel mal-konfini ta' Hal Safi, tali bankina għandha ssir mill-Kunsill ta' Hal Safi.
36.5.3		Is-Segretarju Eżekuttiv ressqet talba għall-permess ta' banner biex jitwaxxal fi Vjal il-Blue Grotto. Dan il-banner jikkonċerna l-attivitàjiet li ser isiru fl-okkażjoni tal-Ġimgħa Mqaddsa. Kien hemm qbil li l-Kunsill jagħti l-permess.
36.5.4		Is-Segretarju Eżekuttiv ressqet suggeriment biex issir CCTV viċin l-out door gym, biex jekk ikun hemm xi vandalizmu jinqabad. Kien hemm qbil li tingib stima fuq cctv.
36.6		<i>Ilmenti lill-ispettur tal-Pulizija taż-Żurrieq (kienet preżenti l-Ispettur Charlotte Curmi)</i>
36.6.1		Is-Sindku f'isem il-Kunsilliera laqa' lill-ispettur Charlot Curmi u lill-Assistent Kummissarju Alessandro Gatt. Is-Sindku qal li ttiehdet id-deċiżjoni li jiġu mistiedna rappreżentanti mill-għassa taż-Żurrieq, għax dan ir-raħal jixraqqu aktar sigurta, b'mod speċjali fil-viċinanzi tal-għassa stess. Is-Sindku semma dawn l-ilmenti: <ul style="list-style-type: none"> • fl-għassa m'hemm privatezza ta' xejn, • f'waqtiet l-għassa tkun mingħajr vettura, • għassa maħmuġa u ġieli tara anke ġrieden heġġin,

	<ul style="list-style-type: none"> • mingħajr aircondition; • mhux post fejn tista taħdem xieraq. • hemm pulizija mingħajr manjieri ta' xejn. <p>Is-Segretarju Eżekuttiv ressqet l-ilmenti li huma frekwenti :</p> <ul style="list-style-type: none"> • bżonn ta' sorveljanza fejn l-aktar li jkun hemm kontravvenzjonijiet – Triq Bronja, Vjal il-Blue Grotto k/m Triq l-Imqabba, Triq l-Imqabba f'Tal Bebbux, f'Misraħ Repubblika (fejn hemm il-ħwienet) u fl-akwata ta' Ħal Millieri persuna qed twaħħal tapit mal-art biex iservi bħala sieqja għall-ilma tal-ġibja. • Is-Segretarju Eżekuttiv semmiet il-logħob bil-ballun u ġiri bir-roti fi Ġnien il-Ġibjun u l-Ispettur qalet li ġaladarba m'hemmx bye law, ma jkunux jistgħu jiġu mħarka. • Ikkonfermat li hi u l-ispettur Curmi jagħmlu laqgħat flimkien. <p>L-Assistent Kummissarju ġibed l-attenzjoni fuq dawn il-punti:</p> <ul style="list-style-type: none"> • Fiz-Żurrieq qed ikunu assenjati 4 pulizija kuljum li statistikament qed jagħtu madwar 20 citazzjonijiet fil-ġimgħa fiz-Żurrieq. • L-għassa ila bla vettura diversi granet minhabba l-ħsara li għandha u hu personalment qed jagħmel insistenza biex iż-Żurrieq ikollu vettura ġdida. • Il-Gvern qed idur diversi għasses għall-manutenzjoni u l-għassa taż-Żurrieq ser tkun waħda minnhom. Din hi imminente. • Hemm tender bħalissa biex l-għasses ikollhom l-airconditions. • Lest li jgħati l-għajnuna meta s-Segretarju Eżekuttiv tibgħatlu email bl-ilmenti. Hu offra l-email address tiegħu għall-ilmenti tal-Kunsill. <p>L-ispettur qablet mal-ilmenti tas-Sindku fejn tirrigwardja n-nuqqasijiet tal-għassa u hi qalet li jehtieg sforz kollettiv biex l-għassa tkun fi stat aħjar.</p> <p>Is-Sindku rringrazzja lill-dawk prezenti tal-għajnuna tagħhom. Kien hemm qbil li l-Kunsill jikteb lill-Kummissarju tal-Pulizija u lill-Ministru kkonċernat, bil-kundizzjoni tal-għassa taż-Żurrieq.</p>
36.7	<i>Stima tad-dwal tal-Milied</i>
36.7.1	Is-Segretarju Eżekuttiv ressqet l-istima tad-dawl tal-Milied li ntalbet iġġib fl-aħħar seduta (dok 3. Mehmuz)
36.7.2	<p>Kien hemm qbil li tintalab stima biex jarma u jżarma l-armar ta' madwar il-palm ta' Vjal il-Blue Grotto.</p> <p>Il-Kunsillier Kenneth Farrugia hareġ mis-seduta f'dan il-ħin (19:20)</p>

36.8	<i>Fly a Kite for Charity</i>
36.8.1	<p>Is-Segretarju Eżekuttiv ressqet email minghand Lawrence Collins fuq l-attività 'Fly a kite for charity, li qed tigi organizzata kull sena fi Ġnien il-Ġibjun. Id-data tal-attività' ser tkun fid-9 ta' Ġunju. L-organizzaturi qed jitolbu stand bla ħlas fil-Festa Hut, permessi għall-attività u l-ħlas tal-istampar tal-posters li jitqassmu fil-ħwienet.</p> <p>Kien hemm qbil fuq dan. L-istampar isir mill-kuntrattur tal-Kunsill.</p>
36.8.2	<p>Il-Kunsillier Pierre Farrugia qal li għall-attivitàjiet ta' Festa Hut u għall-attivitàjiet ta' Bubaqra, il-Kunsill ma ingħatax fondi mid-Dipartiment tal-Kunsilli Lokali.</p> <p>Is-Sindku qal li hemm bżonn nitkellmu fuq il-fondi li ġew mgħotija lill-Kunsill għas-sena li għaddiet u li ma setgħux jintnefqu minhabba li tħassar kollox minhabba l-elezzjoni ġenerali.</p> <p>Għas-seduta li jmiss jitpoġġa item fuq l-aġenda, halli min ikun jista jgħati l-għajnuna tiegħu, jkun infurmat.</p>
36.9	<i>Hruġ ta' sejha għall-offerti: Street Sweeping and Cleaning Services</i>
36.9.1	<p>Is-Segretarju Eżekuttiv reġgħet ressqet għad-diskussjoni it-tender tal-knis. Ġiet iggwidata mid-Dipartiment tal-Kunsili Lokali li dan it-tender għandu johroġ għal sena u jiġi mġedded sena sena. Dan għaliex il-Gvern hu fil-ħsieb li jieħu dan is-servizz taħt idejh billi jagħti lill-Kunsilli nies li jagħmlu dan it-tip ta' xogħol.</p> <p>Kien hemm qbil li għal dan it-tender il-Kunsill jitlob li iż-Żurrieq jinkines darba fil-ġimgħa kullimkien bil-mecchanical sweeper li ġgħorru bl-idejn.</p>
36.9.2	<p>Is-Segretarju Eżekuttiv ressqet ukoll li l-kwotazzjoni tal-Accountant tal-Kunsill, ser tiskadi f'Marzu li ġej u għalhekk jehtieg li tinhareġ tender. Kien hemm qbil fuq dan.</p>
36.10	<i>Twegġibiet għall-mistoqsijiet tal-Kunsillieri</i>
36.10.1	<p>Il-Viċi Sindku Rita Grima qalet li fil 25 ta' Marzu, 2018, ser terġa tigi l-blood mobile unit fiż-Żurrieq.</p>
36.10.2	<p>Il-Kunsillier David Abdilla qal li ġie mlaqqa l-grupp tal-orkestra biex issir mawra f'Pedara u jsir kunċert mill-orkestra tal-Kunsill mis-17 sal-21 ta' Awwissu, 2018. Il-Programm ser jinżamm bħal tas-sena l-oħra. Qed jintalbu stimi tal-akkomodazzjoni.</p>
36.10.3	<p>Il-Kunsillier David Abdilla qal li kien avvċinat mis-Sindku biex fid 9 ta' Ġunju, issir ġurnata ġita fi Sqallija – il-prezz ser ikun ta' 140Euro kull persuna. Il-programm ser imexxih hu stess, minflok titqabba kumpanija privata. Kien hemm qbil fuq dan.</p>

36.10.4	Il-Kunsillier Joseph D'Amato qal li kellu ilment biex isir wiċċ għal trejqa fil-kampanja fi Triq Hal Far. Hu ha lill-Kuntrattur miegħu u l-istima hi ta' 4,000Euro biex isir ix-xogħol meħtieġ. Kien hemm qbil li l-Kunsill m'għandux finanzi biżżejjed għal dan il-każ.
36.10.5	Il-Kunsillier Joseph D'Amato qal li kellu ilment biex issir <i>sleeping policeman</i> li tigi bejn Triq il-Haddiema, mill-Armerija sal-Venda. Kien hemm qbil li ssir wara l-approvazzjoni ta' TM.
36.10.6	Il-Kunsillier Dino Bonnici staqsa jekk hux ser issir bankina fi Vjal ix-Xarolla man-naħa tal-ghelieqi u kemm ser tkun wiesgħa jekk ser issir. Il-Kunsillier Joseph D'Amato qal li l-kurduna tal-bankina diġa saret u jahseb li hi wiesja biżżejjed.
36.10.7	Il-Kunsillier Dino Bonnici staqsa jekk il-pagamenti taż-Żurrieq Wolves u FC sarux tas-sena l-oħra. Is-Segretarju Eżekuttiv infurmat li ser tiċċekja.
36.10.8	Il-Kunsillier Dino Bonnici qal li fi Triq il-Belt Valletta hemm passagġ li meta jkun maltemp qed ikun hemm skart u materjal li jingabar mill-ghelieqi. Dan qed ikun ta' inkonvenjent għal min jużah.
36.10.9	Il-Kunsillier Pierre Farrugia staqsa jekk żewġ skips fi Triq l-Inġiniera għandhomx permess, għax hemm waħda ilha hemm aktar minn tliet xhur. Is-Segretarju Eżekuttiv infurmat li ser tiċċekja u jekk m'hemmx permessi ser tirrapporta.
36.11	<i>Approvazzjoni: Xogħlijiet u Servizzi</i>
36.11.1	Dan l-item gie mitkellem f'punti oħra preċedenti.
36.12	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
36.13.1	Is-Segretarju Eżekuttiv ipprezentat l-iskeda ta' pagamenti anessa bħala Dok 4 għall-ammont totali ta' €30,416.30 Il-mozzjoni għaddiet u l-iskeda ta' pagamenti giet iffirmata mis-Sindku u l-Viċi Sindu u l-kunsillier Pierre Farrugia.

36.13	<i>DATA GHAS-SEDUTA LI JMISS</i>
36.13.1	Il-laqgħa ntemmet b'dan l-item fuq l-aġenda fis-20:15. Il-Kunsilliera preżenti qablu li d-data tal-laqgħa li jmiss issir nhar l-Erbgħa 21ta' Marzu, 2018 fis-6.15 ta' filgħaxija.

Konfermati, illum _21___ ta' MARZU, 2018.

IFFIRMAT

IFFIRMAT

Ignatius Farrugia
Sindku

Josianne Cilia Mumford
Segretarju Eżekuttiv